

မတိကာ

၁။ အောင်းပေးဒုက္ခဆင်းရဲ အကြောင်းတောင်းအကျိုး (ကမ္ဘာဦးကျမ်း ၁)

၂။ အကြောင်းအောင်းလိမ့် အောင်းစောင့်ယေရှု (မဿဲ ၁၊ လုကာ ၂)

၃။ အကြောင်းစောင့်ယေရှုဆောက် ဂရုဏာတရား (လုကာ ၁၀:၂၅-၃၇)

၄။ စောင့်ဖလားကယ် အောင်းကွန်းမနီးကံနောင်တကော့နိမ် (လုကာ ၁၉:၁-၁၀)

၅။ စောင့်ယေရှု ဟော့အောက်အောင်းဖီမနီး (မဿဲ မာကု ၅:၁-၂၀)

၆။ အောင်းစကွန်းဟာဟိန် အကြောင်းစောင့်ယေရှုလလိမ့်ခေါင်ကျဉ်း (မာကု ၆:၃၁-၄၄)

၇။ ခနေလက်ဝါးကပ်တိုင် တန်ဆီ အောင်းသိုင်းအောင်းစောင့်ယေရှု (မာကု ၁၅:၁၆-၄၇)

၈။ ဆီမေအောင်းသိုင်းန အောင်းစောင့်ယေရှုခွန်းပေါက် (မာကု ၁၆:၁-၁၁၊ မဿဲ ၂၇:၆၂-၂၈:၁၅၊ လုကာ ၂၄:၁-၁၂၊ ယောဟန် ၂၀:၁-၁၈)

၉။ အကြောင်းစောင့်ယေရှု ကြွပေါက်ရာရွှေမြို့တော်၊ ကွာရာကွန်းလေတောင်းလုန်ဆီ တပဲ့လေ ဟပေါစောင်း(မ်)ခလောင်မွန်း အောင်းဆောက်ပြား (မဿဲ ၂၈:၁၆-၂၀၊ မာကု ၁၆:၂-၂၀၊ လုကာ ၂၄:၁၃-၅၁၊ ယောဟန် ၂၀:၁၉-၂၃၊ တမန်တော် ၁:၁-၁၁)

၁၀။ စောင့်ရွှေမြို့တော် စောင့်ယေရှု (ဗျာဒိတ်တော်ကျမ်း ၅:၉-၁၀)



၁။ အောင်းပေးဒုက္ခဆင်းရဲ အကြောင်းတောင်းအကျိုး (ကမ္ဘာဦးကျမ်း ၁)

စောင့်ဖလားလ အောင်းစကြာဝဠာတောင်းအောင်းကမ္ဘာလုန့်န ဟာဝမ်းအင်တောင်း ဖန်စန်းမားဆီ ဆီမေမွန်နောင်နည်းန ရာခနေကမ္ဘာဟိုက် ကာအောင်းအဆတ်ရောင်းလေတောင်းလုန့် ဖန်ဆန်းမားဂိုက်။ ဟုတ်ဝမ်းထိန့်ကော်လော့ စောင့်ဖလားလ ပထမဆုံး ကော့စိုင်းတောင်းကော့ယဉ်း အောင်းအောင်း(ဝ်)တော်ဟင်းလေ ဖန်ဆန်းမားကော်ဂိုက်။ စောင့်ဖလားလ ပထမဆုံး အောင်းကွန်းကော့စိုင်းပေါဝါလော့ ‘အာဒံ’ဆီ ဟစေဆီ ပထမဆုံး အောင်းကွန်းကော့ယဉ်းပေါဝါလော့ ‘ဧဝ’ဆီ ဟစေကော်ဂိုက်။ စောင့်ဖလားလ အောင်းအာဒံတောင်း အောင်းဧဝဟော်ပူရာ ခနေကမ္ဘာဟိုက် ကွန်းလေတော်ပေါပွား ဟောင့်(ဝ်)ဗျာဒိတ်မားဂိုက်။ စောင့်ဖလားလ အောင်းအာဒံတောင်း အောင်းဧဝဟော် ခနော(ဝ်)ဆွန်ဧဒင် တိန့်မိုက်တိန့်တောက်၊ မတ်မိုက်မတ်တောက်လေ ဖောဆီ အောင်းအဆတ်တိန့်မိုက်တောင်း အောင်းတိန့်မိုက်ညာဏ်ပညာလေပါ တိန့်မိုက်လေမကျေးမလေ ဖန်ဆန်းဟောင့်(ဝ်)မားဂိုက်။ ကော့စိုင်းလ အဆတ်ခွန်းဆီဟပေါနယ့်အူ အောင်းသတ္တဝါလေ အောင်း(ဝ်)သိုင်းဆီ ဟပေါနယ့်ကျဉ်း မလိုမားဂိုက်။ အာဒံတောင်းဧဝလ နောင်သတ္တဝါတန်းတီလေဆီ အောင်းနီးအိုင်းလေ မဟုညော့ စန္ဒန်ဆေ့ဖလေ မလိုဂိုက်။ ဝမ်းပေါစိုင့်မားပေါဝါလော့ ကူမေ့ စောင့်ဖလားလ တောင်းအာဒံ၊ တောင်းဧဝဟော်တောင်း နောင်လကော့လေညော့ တန့်ခွမ်းဟင်းဆီ စန်ပိုင်းတန်းဟင်းဂိုက်။ ငူးဝါလ ရာခနော(ဝ်)တိရိစ္ဆာန်လေ ပေးအောင်းချဉ်းလင်(မ်)မေကော့ ငူးဟိုက်လ ပေးငူးဖီအောင်းမနီးဂိုက်။ ဝမ်းနိမ်လော့ ငူးဟောန့်လ အောင်းဧဝ “စောင့်ဖလားလ တိန့်မိုက်အောင်းရောင်းခနော(ဝ်)ဆွန်ဟိုင့် မတ်မိုက်လေတောင်းလုန့် ပီးဟကျဉ်းဝါလ စော်လေး”ဆီ ထန်(မ်)ကော်ဂိုက်။ မေနယ့်လော့ ဧဝလ “ဟောလေန မတ်အောင်းရောင်းရာအသိညာဏ်တိန့်မိုက်နဲဟော် မနယ့်ကျဉ်းန အောင်းကျန် မတ်ရာတိန့်မိုက်လေတောင်းလုန့် ကျဉ်းဆီနွိုက်။ စောင့်ဖလားလ မတ်အောင်းရာတိန့်မိုက်ဟိုက် ကျဉ်းကော့ပိက္ခာကျဉ်း၊ ထိကော့ပိက္ခာထိဆီ ဝါဂိုက်။ နယ့်ပေါမစော် အောင်းမတ်ဟိုင့်လေ ဟောဟောင်ပေါကျဉ်းကော် ဟောသနယ့်သိုင်း” ဆီ ဝါပြားကော်ဂိုက်။ နောင်နယ့်ရောင့်(ဝ်) ငူးမနီးလ “အောင်းအနယ့်လ အောင်းစော်မစော်။ မဆူကော့ တနယ့်သိုင်းမစော်။ စောင့်ဖလားလ မဆူဟောင်ပေါကျဉ်းအောင်းမတ်ဟိုက်လေ နောင်စောင့်ဖလားဆီ ညာဏ်ပညာလေ တနွိုက်ဝါလ ဟုညော့ အောင်းဆီးဂိုက်” ဆီ ဝါပေါက်ကော်ဂိုက်။ ကွန်းကော့ယဉ်းလ ဆန်းဆီ အောင်းခနီးခကျဉ်း အောင်းမတ်ဟိုက် တွဲဆီ “အောင်းမတ်ဟိုက် ဟောင်ပေါကျဉ်းကော် မိုက်ဟိုက်လ အောင်းကော အသိညာဏ်လေ တဟနွိုက်ဆဲ”ဆီ မွန်းစဉ်းစားကော်ဂိုက်။ နောက်လောင်နော့ မွန်းန အောင်းမတ်ဟိုက်လေ ကျဉ်းကော်ဂိုက်။ အောင်းအာဒံပါ အွယ်ကော်ဆီ အာဒံကော့ ကျဉ်းကော်ဂိုက်။ ချရ်ချန်း မနော်လေန ဆေ့ဖမနွန်ဟင်းဝါလ ဟုဟင်းမားကော်ဂိုက်။ မနော်လေန နီးအိုင်းညော့ ချရ်ချန်း အောင်းဖေလ်မိုက်လေ ကပ်ဆီ နွန်ဟင်းကော်ဂိုက်။ ဝမ်းစိုင့်မားကော်လော့ မနော်လေန ခနောဝ်ဆွန် အောင်းဆိန်စောင့်ဖလားပိုင်းတန်း နယ့်ဟဉ်းဟင်းကော်ဂိုက်။ ချရ်ချန်း မနော်လေန အောင်းနီးကိုးလေ နယ့်ခံစားဟင်းညော့ ခနောဝ်ကြားတိန့်မိုက်လေ လောက်တေဟင်းကော်ဂိုက်။ “အာဒံ မောရာထော”ဆီ စောင့်ဖလားလ ထန်(မ်)ကော်လော့ အာဒံလ မွန်းတနယ့်ဖြေပေါက်ဝါလ ဟုညော့ “အောင်းမောစောင့်ပိုင်းတန်း ရာခနောဝ်ဆွန် ဟောနယ့်ဟဉ်းစောင့်။ တော်နယ့်ကော့ ဟောလေန ဆေ့ဖလေမပါညော့ နီးကိုးဆီ လောက်တေဆီ အူစောင့်”ဆီ ဝါပေါက်ကော်ဂိုက်။ “အောင်းမဆူ ဆေ့ဖမပါဆီ ဖောဝါလ။ စောင့်ဖလားလ “မတ်အောင်းကောမဟကျဉ်းန မဆူကျဉ်းဟင်းကော်လေး” ဆီ ထန်(မ်)ကော်ဂိုက်။ ကွန်းကော့ယဉ်းအောင်းစောင့်ဖလားဖန်စန်းမားလ အွယ်မားအောင်းကောညော့

အနယုလ အပြစ်မွန်းစောင့်။ ကောပွဲမွန်းအွယ်ညော့ အောင်းမတ်ဟောန့် ကောနယုကျဉ်းလ” ဆီ အာဒံလ ဝါပေါက်ကော်ဂိုက်။ စောင့်ဖလားလ အောင်းဇေ “မောလ ဟောဟောင်းဆီနယုဟောနောင်နယုလ” ဆီ ထန်(မ်)ကော်ဂိုက်။ မေနယုလော့ “ အောင်းအနယုလ အပြစ်ဌးစောင့်။ ဌးလ အောင်းစကော အောင်းမတ်ဟိုက် တော်ပေါခကျဉ်း လိဉ်ကျဉ်းညော့” ဆီ ဇေလ ဝါပေါက်ကော်ဂိုက်။ စောင့်ဖလားလ အောင်းဌးဟောန့် “မောဟောနောင်နယုညော့ နောင်သတ္တဝါအောင်းကျန်လေမကား အပြစ်ဒဏ်ဆာဆီတနယုခမ်။ ဆီမေအစောင့်စ မောလ တောင်းတောင့်တောင်း တနယုပိုင်း။ ကွန်းလေတောင်းဌးလေန အချန်းချန်း တစောန်းဟင်း။ ဌးလ အောင်းတဉ်းကွန်းလေနဟော် တော်ပေါစေ့(ပ်) ဟောပွဲဟော။ ဌးလေန အောင်းကွန်းလေအောင်းသိုင်း တနယုခမ်” ဆီ ဝါကော်ဂိုက်။ စောင့်ဖလားလ အောင်းကွန်းကော့ယဉ်း “မောလ ဟောင်ပေါလိမ့်လအောင် အောင်းစေ့(ပ်)လုန် တနယုခမ်။ မောလ အောင်းပူလုန်မော မောခဟောင့်(ဝ်)အမိန့်မေကော့ ပူလုန်မောနဟော် တဟောင့်(ဝ်)အမိန့်အောင်းမော။ ဆီမေအစောင့်စ မောလ အောင်းအလိုပူလုန်မော တနယုဟောဟောင့်(ဝ်)” ဆီ ဝါကော်ဂိုက်။ စောင့်ဖလားလ အောင်းအာဒံ “ကော အောင်းစမော မတ်အောင်းရာတိန့်မိုက်ဟိုက် ပီဟကျဉ်းဆီ ဆီးဂိုက်မေကော့ မောလ ခွမ်းကောမစူးမား။ ကမ္ဘာဟိုင့်လ ကောပွဲမောတောင်းညော့ ဆင်းရဲဒုက္ခလေ တနယုခမ်။ ဆီမေအစောင့်စ မောလ အောင်းစအောင်းကျဉ်း တနယုဟောလောင်။ နောင်နဉ်းလ တဆန့်ကျင်အောင်းမော။ ဆီမေနောင်နဉ်း ယွန်း(မ်)လေ တအောက်မား။ မောလ ကာမောမသိုင်း စမ်းစောင်း(ဝ်)စမ်းခေါ တနယုဟောလောင်” ဆီ ဝါကော်ဂိုက်။ စောင့်ဖလားလ အောင်းစမေနော်ဆောင်ကော့ တောင်းနောန်တိုးတိရိစ္ဆာန်တောင်း အောင်းဟေဂိုက် ဆေ့ဖလေ နွန်ဟောင့်(ဝ်)ကော်ဂိုက်။ နောက်လောင်နော့ အောင်းစမေနော် စားမေဆွန်ဇဒင် ဟော့အောက်ကော်ဂိုက်။ မနော်လေန ထီန်အောက်ခနောက်ဆွန်ကော်လော့ ခေါင့်(ဝ်)လေ ဟပေါနယုကျဉ်း ရာခနေနောင်နဉ်း နယုပူဟင်းဂိုက်။ စောင့်ဖလားလ အောင်းဖီလေ ဆီမေခနောက်ဆွန် ဟတွဲနွေ့ဂိုက်ကော်ဂိုက်။ ဆီမေဟောန့်စဆီ ကွန်းလေန တောင်းအဆတ်တိန့်မိုက်တောင်း အောင်းခွဲခြားနယုခမ်ကော်ဂိုက်။



၂။ အကြောင်းအောင်းလိမ့် အောင်းစောင့်ယေရှု (မသု ၁၊ လုကာ ၂)

မေပွန်မား ပီးဆောင်ဟိန်ဆောင်း(ဝ်)ဆမ်၊ ဗုဒ္ဓဖလားပျံရောင့်(ဝ်) ပီးဟာ့ပတ်ဟုတ်ဆစ်(ဝ်)ပိုင်းဆမ်၊ ရာမှိန်းအစ္စရေးဟောန့် မာရိဝါလ ကော့ယဉ်းကော့နိမ်ရောင်း။ ရာကော့ယဉ်းဟောန့် ဖီဒေဝါစောင့်ဖလားပါးနိမ်လ ထိန်မားဂိုက်။ မှိန်းအစ္စရေးလ ရာနာ့ဟောင်ဝမ်းတိုအာရှတိုက် ရောင်းဂိုက်။ မေအချီန့်ဟောန့် ရာမှိန်းအစ္စရေး ဥပဒေတောင်းမအုပ်ချုပ်ဆီ အောင်းရက်စက်အောင်းကြမ်း စစ်တပ်ရောမလ အုပ်ချုပ်မားဂိုက်။ မာရိလ တောင်းယောသပ်တောင်း စေ့စပ်ဂိုက်ဟင်းဂိုက်။ ဖီဒေဝါပါးနိမ်လ အောင်းမာရိ “ မာရိ မောလ အောင်းစောင့်ဖလားဟောင့်(ဝ်)အောင်းနီး နယ့်ခမ်ကော်” ဆီ ဝါကော်ဂိုက်။ မာရိန အမ်းအားကြီးကော်ဆီ တနယ့်ဝါအဟောင်းဝါလ မဟုကော့ဂိုက်။ “ပီကိုး၊ မောလ အောင်းစောင့်ဖလားလိတ်ဂိုက် နယ့်ခမ်ကော်။ မောလ လုစိုင်းကော်နိမ် တလိမ့်။ အောင်းစမွန်း ယေရှုဆီ နာမယ်ဟောင့်(ဝ်)ကော်။ မွန်းန မြင့်မြတ်ဆီ သာသနာတော်မွန်းကော့ အောင်းဆွတ်မရောင်းဆီ တကွမ့်ဂိုက်” ဆီ ဖီဒေဝါလ ဝါကော်ဂိုက်။ မေနယ့်လော့ မာရိလ “အောင်းအနယ့်လ နောင်နှူးဆီတပေးပဲ့။ ကောခန ပေးဖဆောင်(ဝ်)ကော်နိမ်” ဆီ ဝါပေါက်ကော်ဂိုက်။ ဖီဒေဝါလ “ မောလ ကောပုံအစွမ်းစောင့်ဖလားညော့ တောင့်တရောင်းမား။ ကောပုံနယ့်ညော့ အောင်းလအောင်အင်ဟိုက် လအောင်စောင့်ဖလားဆီ တနယ့်စေ။ လအောင်ဟိုက်လ နောင်လအောင်တန်းတီလေမစော် မွန်းန ဆီမေအမျိုးဧဝ လုန်းမားကော့မစော်။ အဆတ်ခေါင်မွန်းန ဆီမေရွှေမြို့တော် လုန်းမား” ဆီ လောင်ပြားကော်ဂိုက်။ နောက်လောင်ဟာနိမ် ဖီဒေဝါလ “မာရိ စောင့်ဖလားလ အောင်းမွန်းစောင့်ဖန်စန်းလေ တောင်းလုန်ပေးပဲ့” ဆီ ဝါကော်ဂိုက်။ မာရိကော့ ဟုထောင်(မ်)ကော်ညော့ “ကောလ ပေးခစောင့်ဖလားညော့ နောင်မောဝါလေတောင်းလုန် တနယ့်ပေး” ဆီ ဝါပေါက်ကော်ဂိုက်။ မဟူခွတ် ရာမာရိ တောင့်ရောင်းမားကော်ဝါလ ယောသပ်ဟုကော်ဂိုက်။ လအောင်ဟိုင့်လ လအောင်မွန်းမစော်ဝါလ ဟုကော်ဂိုက်။ ယောသပ်လ ပေးကွန်းစောင်း(ဝ်)နီးညော့ အောင်းမာရိ ဟပေါမနယ့်နီးအိုင်း အောင်းမနော်စေ့စပ်ဂိုက်လ ရိန်းစမ့်စမ့်အင်း တဖျတ်စီးဆီ စဉ်းစားကော်ဂိုက်။ နယ့်ရောင့်(ဝ်) မွန်းနွမ်းဖန်ဟောန်အောင်းဖီဒေဝါပါးနိမ်ဂိုက်။ ဖီဒေဝါဟိုက်လ “ယောသပ် အောင်းမာရိ ပရမောဆီ အောင်းတနယ့်လက်ခမ် မောပီကိုး။ ကောပုံအစွမ်းစောင့်ဖလားညော့ မွန်းနယ့်ပါးတောင့်လ။ လအောင်ဟိုင့်ဟောင်ပေါလိမ့်မား ယေရှုဆီ နာမယ်တနယ့်ဟောင့်(ဝ်)။ ယေရှုဝါလ စောင့်ကယ်ဆီ အဓိပ္ပါယ်နွိုက်ဂိုက်။ ဟောဟောင်းဆီပေါဝါလော့ အောင်းကွန်းလေ စားမေဒုက္ခဆင်းရဲ တော်ပေါလောက် တကယ်ဟောင့်(ဝ်)ညော့” ဆီ ဖီဒေဝါလ ဝါကော်ဂိုက်။ ယောသပ်ကော့ အောင်းမာရိ အနေပရမွန်းတောင်း လက်ခမ်ကော်ဂိုက်။ မေအချီန့်ဟိုင့်လ စောင့်ခွန်ဟော်ခမ်းရောမန အောင်းကွန်းမှိန်းအစ္စရေးလေ ခကျေ(ပ်)စရန်းကွန်းလေညော့ မှိန်းမန့်စောင့်ကောင်(ဝ်) ဟပေါနယ့်ပေါက် စောင့်(ဝ်)ဟင်းကော်ဂိုက်။ ကောပုံနယ့်ညော့ မာရိတောင်းယောသပ်ကော့ အောင်းရောင်းရာတီအောင်းကိုင်း ရာမှိန်းဗက်လင် နယ့်ကွာရာမှိန်းဗက်လင်ကော်ဂိုက်။

မေအူရာဟောန့်လ အချီန့်မာရိတကောင့်(ဝ်)လိမ့်လအောင် ထိန်မားကော်ဂိုက်။ မေနယ့်လော့ ကွန်းဟုန်းယောသပ်ဟော်န ရာမှိန်းဗက်လင်ဟောန့် မရောင်းဟင်းကော့ဂိုက်။ ကမ်မနီးညော့ မနော်ထိန်ရာမှိန်းဟောန့်ကော်လော့ စနီးအူစနီးဆောင်း(ဝ်) ကွန်းလေ တေး(မ်)ကော်ဂိုက်။ ယောသပ်လ ရာဆိဉ်ဉ်း စအူစဆောင်း မဲဟောင့်(ဝ်)ကော်ဂိုက်။ မေခမ်ဟောန့်ညော့ မာရိန အောင်းလအောင်အင်ယေရှု လိမ့်မားကော်ဂိုက်။ မာရိန

အောင်းလအောင်ယေရှု တောင်းဖျီအောင့်(မ်)တောင်းပတ်ဆီ ရာဟန်းဦး ဆောင်(ဝ်)ဝိုက်ကော်ဝိုက်။ မေခမ်ဟောန့် ရာခန့်ဟဉ်း(မ်)စကျတ်ဟောန့် ကွန်းစောင့်လိမ့်တိုးလေ ရောင်းဝိုက်။ ချရ်ချန်း ဖီဒေဝါပါးနိမ်လ ခန့်ကွန်းစောင့်လိမ့်တိုးလေ ပေါ်မားဆီ တောင့်ဖတောင်းလုန်ကော့် အောင်းလိန်းလေ လိန်းမားကော်ဝိုက်။ စောင့်လိမ့်တိုးလေကော့် တွန်ဟင်းကော်ဝိုက်။ နယံ့ရောင့်(ဝ်) ဖီဒေဝါလ “မဆူပီကိုးဟင်း။ ကောလ အောင်းစမဆူ စဟောင့်(ဝ်)သတင်းအောင်းနီးဆီ ထိန်မား” ဆီ ဝါကော်ဝိုက်။ နောက်လောင်နော့် ရာမှိုန်းအောင်းကောင့်(ဝ်) ပြားဆီ “ဝမ်းနယံ့ အောင်းစောင့်ကယ် ရာမှိုန်းဗက်လင်ဟောန့် လိမ့်မားကော်။ မွန်းန ပေးမေရှိယ။ ရာတီဟောန့် ကွာဆီ ရာဟန်းဦး တောင်းဖျီအောင့်(မ်)တောင်း အောင်းပတ်ဝိုက် အောင်းလအောင်အင်ယေရှု ကွာပိုင်(ယ်)ဟင်း” ဆီ ဝါကော်ဝိုက်။ ချရ်ချန်း တောင့်ဖကော့် ဖီဒေဝါအောင်းမားပိုင်(ယ်)အောင်းစောင့်ယေရှုလေတောင်း တေး(မ်)ကော်ဝိုက်။ ဖီဒေဝါလေန “အောင်းစောင့်ဖလားမြတ် ဟောမားပိုင်(ယ်)စောင့်။ ကွန်းအောင်းခနေကမ္ဘာဟိုက်လေတောင်းလုန် ဟဉ်းချမ်းအိအွန်” ဆီ ချီးမွမ်းရောင့်(ဝ်) ဟိုင်ဟင်းကော်ဝိုက်။ ကွန်းစောင့်လိမ့်တိုးလေကော့် နောင်ဖီဒေဝါဟောန့်ဝါညော့ ချရ်ချန်း ကွာရာမှိုန်းဗက်လင်ဟင်းဆီ အောင်းမာရီ၊ အောင်းယောသပ်တောင်း အောင်းလအောင်အင်ယေရှုဟော် နောင်ဖီဒေဝါ ဝါမားညော့ ဟောန့်ဟင်းကော်ဝိုက်။ ကွန်းစောင့်လိမ့်တိုးလေန အောင်းမနော်ဟောန့်မားနောင်နူးဝါလ အောင်းကွန်းလေ လောင်(ဝ်)ပြားကော်လော့် ကွန်းလေကော့် အိုက်အမ်းဟင်းကော်ဝိုက်။ နောက်လောင်နော့် မနော်လေန ပေါက်မားရာစာကျတ်ဟင်းကော်ဝိုက်။ အတွက်အောင်းမနော်ဟောန့်မားလေညော့ အောင်းစောင့်ဖလား ချီးမွမ်းဟင်းကော်ဝိုက်။

ဆီမေခန့်အာရှတိုက် ကွန်းပညာရောင်းလေန မေရှိယလိမ့်ကော်ဝါလ ဟုဟင်းကော်ညော့ တောင်းပါးလောင်မှိုန်းအစွရေး စပိုင်(ယ်)အောင်းမေရှိယ မားဟင်းကော်ဝိုက်။ မနော်လေန ပါးဝမ်းအောက်အောင်းအောက်မား ခလောင်နောင်အောင်းထူးဆန်းပြားတန်း စောင်း(မ်)ဟင်းမားဆီ အောင်းရောင်းရာမှိုန်းအစွရေး ရာစောင့်ယေရှု ထိန်ဟင်းမားကော်ဝိုက်။

ကွန်းပညာရောင်းလေန အောင်းစောင့်ခွန်ဟော်ငွန်းရောမ မေရှိယလ လိမ့်ရာတီထောဝါလ ထန်(မ်)ဟင်းကော်ဝိုက်။ စောင့်ခွန်ဟော်ငွန်းကော့် အောင်းစမေရှိယ စောင်း(ဝ်)မနာလို ပေးကော်ဝိုက်။ ဟောဟောင်းဝါလ မေရှိယလ တပေးစောင့်ခွန်ဟော်ခမ်းအစွရေးတောင်း တပေးစောင့် ခွန်ဟော်ခမ်း ကမ္ဘာနောင်နည်းဆီ ဟောဝိုက်ညော့ဝိုက်။ မေရှိယ၊ ခရစ်တော်ဝါလ “စောင့်ကယ်” ဆီ အမိပ္ပါယ်နွိုက်။ စောင့်ခွန်ဟော်ငွန်းန ဟကွာအောင်း(ဝ်)သိုင်း အောင်းလအောင်အင်ယေရှုဆီ အောင်းစစ်တပ်ရောမ စောင့်(ဝ်)ကော်ဝိုက်။ တော်နယံ့ကော့် ဖီဒေဝါလေန အောင်းစယောသပ် အောင်းရောင်းရာအာဖရိကတိုက်၊ တော်မှိုန်းအီဂျစ်ပွန့် ဟပိုင်ကော်ဆီ ဟောင့်(ဝ်)နွမ်းဖန်ဟောန့်ကော်ဝိုက်။ ကွန်းပညာရောင်းလေန အောင်းလအောင်အင်ယေရှု ဟောန့်ကော်လော့် ပိုင်(ယ်)ဟင်းကော်ဝိုက်။ အောင်းခမ်းအောင်းမနော်အောင်း(ဝ်)မားလေ ဟောင့်(ဝ်)လက်ဆောင်ဟင်းကော်ဝိုက်။ အမွှေးတိုင်လေ ဆီမီးလေတောင်း ပူဇော် ဟင်းကော်ဝိုက်။



၃။ အကြောင်းစောင့်ယေရှုဆောန် အောင်းဂရုဏာတလား

မေတန်ဟာ ကွန်းဥပဒေပညာရောင်းကော်နိမ်လ အောင်းအစွမ်းစောင့်ယေရှုတောင်း အောင်းပညာမွန်းစောင့်လေ ခစမ်းညော့ အောင်းမွန်းစောင့် “အောင်းအဆတ်ထာဝရ ဟပေါန့်ကွက် တနယံဟေအဟောင်း” ဆီ ထန်(မ်)ကော်ဝိုက်။ မေနယံလော့ စောင့်ယေရှုလ အောင်းကွန်းဥပဒေပညာစန်ဟောန့် “ရာဥပဒေ ပြားဝိုက်အဟောင်း။ အောင်းပြားဝိုက်ခနော(ဝ်)ဟောန့်လေ မဆူဖတ်နောင်နူး” ဆီ ထန်(မ်)ပေါက်ကော်ဝိုက်။

“တောင်းနှလုံးမဆူ၊ တောင်းစောဝ်မဆူ ကာအောင်းရောင်းလေတောင်း အောင်းစောင့်ဖလား ပိုင်(ယံ)ဟင်း။ အောင်းစောင့်ကောင်(ဝ်)တောင်းကောင်(ဝ်) နောင်ဟောက်ညော့ အောင်းပွန်ကော့ လေးစားဟင်း” ဆီ ကွန်းဟောန့်လ ဝါပေါက်ကော်ဝိုက်။ စောင့်ယေရှုန “ရာမော အဖြေအောင်းစော် ရောင်း” ဆီ ဖြေပေါက်ကော်ဝိုက်။ တော်နယ်ကော့ စော်မစော်ဝါလ ခဟုညော့ ကွန်းဥပဒေပညာရောင်းလ “ဟုန်းကောင့်(ဝ်)တောင့်ဖိုင်ကောဝါလ ကွန်းနောင်နူး” ဆီ ထန်(မ်)ပေါက်ကော်ဝိုက်။

စောင့်ယေရှုလောင်(ဝ်)ပြားပေါက်ကော်လ မေတန်ဟာ ကွန်းကော်နိမ်လ ဆီမေမှိုန်းဂျေရုဆလင်န ရာမှိုန်းဂျေရုခေါ မေကွာလော့ ရာခွန်တန်း ဓားမြလေန အောင်းဆွေမွန်းလေ လောင့်(လ်)ဆီ အောင်း(ဝ်)ဟင်းကော်ဝိုက်။ နောက်လောင်နော့ တော်လာကောင့်(ဝ်)သိုင်းပွန် တင်ဟင်းဆီ ပိုင်းကွာရာအောင်းကိုင်းဟင်းကော်ဝိုက်။ နောက်လောင်နော့ စောင့်မိုးပါးနိမ်လ နောင်ခွန်တန်းဟောန့် ပိုင်းမားဆီ အောင်းကွန်းတကောင့်သိုင်းဟောန့် ဟောန်ကော်လော့ ဝယ်ဆီ ကွာပါခွန်တန်းပါနိမ်ကော်ဝိုက်။ နောင်နယံကျဉ်းနော့ ကွန်းအမျိုးလေဝိကော်နိမ်ကော့ ဆီမေခွန်တန်းဟောန့် ခမ့်မားဆီ ဟောန်အောင်းကွန်းလုန့်(မ်)ဝိုက်ကော်လော့ တောင်းပါခွန်တန်းတန်းတီ ခမ့်ဆီ အောက်ကွာကော်ဝိုက်။ တော်နယံကော့ ကွန်းမှိုန်းဂျေရုခေါကော်နိမ်လ ရာခွန်တန်းဟောန့်ကျဉ်းနော့ ခမ့်မားဆီ အောင်းကွန်းစော(ဝ်)ဟောန့် လုန့်(မ်)ဆီအူလ ဟောန်ကော်လော့ အီနူကော်ဝိုက်။ အောင်းစော(ဝ်)ကွန်းဟောန့်လေ ဟပေါဆတ်ဆာ တောင်းနမ့်မောန်းတောင်း တောင်းနမ့်စပျစ်တောင်း တားဟောင့်(ဝ်)ကော်ဝိုက်။ အောင်းစမွန်း ဟေအလေးဆီ ဟပေါနယံရားဟောင့်(ဝ်) ခနေမြည်းမွန်းတန်ဆီ ဟောင့်ကွာရာဟုန်းဆောင်း(ဝ်)ကော်ဝိုက်။ နောင်လောင်ဝမ်းနိမ်လော့ အောင်းစောင့်ဟုန်းဆောင်း(ဝ်)ဟောန့် ငွန်းဆောင်ဖတ် ထုဟောင့်(ဝ်)ဆီ “အောင်းမွန်း တွဲနွေအို။ ငွန်းအောင်းလိုလေကော့ ကောအောက်ပိုင်းတန်းဆီ ဟောင်ပေါပေါက်မားမှ တဟောင့်(ဝ်)”ဆီ ဝါရောင်(ဝ်) အောက်ပိုင်းတန်းကော်ဝိုက်။ စောင့်ယေရှုလ “ဆီမေခနော(ဝ်)ကွန်းဟောန့်ဆမ်ကော့လ ဟုန်းကောင့်(ဝ်)တောင့်ဖိုင် ကွန်းဓားမြတိုက်နယံခမ်အစစ်လ ဖောတပေးဆီ ထန်” ဆီ ထန်(မ်)ကော်လော့ “ကွန်းဂရုဏာတလားရောင်း” ဆီ ကွန်းဥပဒေပညာရောင်းလ လောင်(ဝ်)ပေါက်ကော်လော့ စောင့်ယေရှုလ “နောင်တန်းဟောန့်အတိုင်း ဟေစောင်း(မ်)ဟင်း” ဆီ ဝါကော်ဝိုက်။



၄။ စောင့်ဖလားကယ် အောင်းကွန်းနှိုက်နောင်တဆီ အောင်းကွန်းမနီးကော်နိမ်

မေဟာနိမ်လော့ စောင့်ဖလားလ ခမ့်ကော်အောင်းမှိုန်းဂျေရိခေါကော်ဝိုက်။ ရာမှိုန်းဟောန့် ဇက္ခဆီအောင်းစေ ကွန်းကော်နိမ်လ ခနေကွန်းလေ ပက်ကျဉ်းဆီ ကျေ(ပ်)ကာဝိုက်။ မွန်းန ကာအောင်းကျေ(ပ်)ဆီနှိုက်လေတောင်း ချမ်းသာမားဝိုက်။ မွန်းန အောင်းစောင့်ယေရှု ခဝိုင်(ယ်)မေကော့ ပေးကွန်းတိုးတေ(မ်)ကော်နိမ်ဆီ ရာခွန်တန်းစောင့်ယေရှုကြွမားလ ကွန်းလေနမ်အားကြီးကော်ညော့ ဟပေါနယ့်ဝိုင်(ယ်)အောင်းစောင့်ယေရှု တောင်းအောင်း ယပ်တောင်း နယ့်ကြုံကော်ဝိုက်။ ကောပုံနယ့်ညော့ မွန်းန ပိုင်ထရာခနာဆီ ခွန်ခနေတိန့်ဖနေဆီ ဝိုင်(ယ်)မားဝိုက်။ စောင့်ယေရှု ထီန်ရာခန့်တိန့်ဖနေကော်လော့ မွန်းစောင့်လ အောင်းဇက္ခ တွဲဆီ “ဇက္ခ အစောင့်ချရ်ချန်း လုန်း(မ်)မား။ ဝမ်းနယ့် ကောတဆောင်း(ဝ်)ရာဟုန်းမော” ဆီ ဝါကော်လော့ မွန်းန ဆီမေခနေတိန့်ဖနေ ချရ်ချန်းလုန်း(မ်)မားဆီ ဟောန်(မ်)ဟောန်(မ်)စွမ်းစွမ်း ဟပ်ထကော်ဝိုက်။ အောင်းအဖြစ်ပျက်ဟိုင့် ကွန်းလေဟောန်ကော်လော့ “ရာဟုန်းကွန်းပက်ကျဉ်းဆီ ကွန်းကျေ(ပ်)ကာကော်နိမ်လ တကွာဆောင်း(ဝ်)အွန်” ဆီ လောက်ဆတ်ဆီ တန့်ခွမ်းကော်ဝိုက်။ မေအချိန်ဟောန့်ညော့ ဇက္ခလ အောင်းမွန်းစောင့် “စောင့်ယေရှု တွဲနု၊ ကော ဆီမေကွန်းလေ ပက်ကျဉ်းဆီ ကျေ(ပ်)ကာလ စော်စောင့်။ ကောပုံအောင်းကောဟေမားလေကော့ ကောနှိုက်နောင်တဆီအူကော့စောင့်။ ဆီမေအစောင့်စဆီ အောင်းကောပိုင် ငွန်းလေခမ်းလေ၊ ပစ္စည်းလေ တောန်နိမ် အောင်းကွန်းမရောင်းကျဉ်းလေ တလှူဟောင့်(ဝ်)။ ဆီမေကွန်းမောင်းဖောင်လေ ငွန်းအောင်းကောပက်ဆီကျေ(ပ်)ဝိုက်လေကော့ ဆီဆပွန့် ကောတဟောင့်(ဝ်)ပေါက်” ဆီ ဝါကော်ဝိုက်။ မေနယ်လော့ စောင့်ယေရှုလ “ဝမ်းနယ့် ဟုန်းဟိုက်လ အောင်းကယ်နယ့်ခမ်ကော်။ အောင်းပေးလုစိုင်းအာဗြဟံကော်နိမ် ကွန်းဟိုက်လ နောင်အောင်းကယ်နယ့်ခမ်ညော့ ကွန်းခွန်တန်းဟိုင်လေကော့ အောင်းကယ် တနယ့်ခမ်” ဆီ ဝါကော်ဝိုက်။



၅။ စောင့်ယေရှု ဟောအောက်အောင်းဖီမနီး

ဝမ်းနိမ်လေ့၌ စောင့်ယေရှုတောင်း တပွဲမွန်းလေန တောင်းဟေးတောင်း ကပ်စူးပါဟည်း(မ်)ဖန်လာကော်ဝိုက်။ ရာတီဟောန့် ရာချန်းချိန်း အောင်းနှောင်ဆီအူ ကွန်းအောင်းဖီမနီးပူးနယ့်ခမ်ကော်နိမ်ရောင်းဝိုက်။ အောင်းကွန်းဖီမနီးပူးနယ့်ခမ်ဟောန့် တော်ပေါဟိုင် ကွန်းရားပွဲ ကော့နိမ်ကော့မရောင်းဝိုက်။ ကွန်းလေန အောင်းစမွန်း ဆိုင်လိတ်လေတောင်း ဟပေါနယ့်မောက် ပေးဟာပေးဟာ ဟောဟင်းမားဝိုက်။ တော်နယ်ကော့ မွန်းန အောင်းဆိုင်လိတ်ဟောန့်လေ ငိုင်လွယ်လွယ်အင်တောင်း ဖျတ်စီးပွဲဝိုက်။ မွန်းန ဆော့ဖမန့်နဆီ ရာနေကွန်းနွဲလေတောင်း ရာဂူချန်းချိန်းလေ ကွာခွန်ကွာလောင်ဆီ စန်အူဝိုက်။ မွန်းန ဟိုင်ပေါင်(ဝ်)ဟိုင်ပေါ(ဝ်)ဆီ အောင်းမွန်းတောင်းမွန်း တောင်းကော့ဟည်းလေတောင်း ထေဆီ စန်အူဝိုက်။

မွန်းန စောင့်ယေရှုတောင်းတပွဲမွန်းလေ ဆီမေဟေးလုန်းမားလ ဟောန့်ကော်လေ၌ ပိုင်စူးမားရာမွန်းစောင့်ဆီ ရာခန့်မွန်းစောင့် တောင့်ခေါင်(ဝ်) ကော်ဝိုက်။ နောက်လောင်နေ၌ မွန်းန “မောစောင့်ဖောဝါလ ဟောဟု။ မောစောင့်လ ပေးလအောင်စောင့်ဖလားအောင်းချည်းမြတ်။ ဟော တောင်းပန် စောင့်။ အောင်းစဟော ပီနိစတ်အိုအွန်”ဆီ အောင်းစောင့်ယေရှု ဝါကော်ဝိုက်။

မေနယ့်လေ၌ စောင့်ယေရှုလ အောင်းစမွန်း “နာမယ်မော စေနှောင်နူး” ဆီ ထန်(မ်)ကော်လေ၌ မွန်းကော့ “(ဖီမနီးလေ မကျေးမလေ အောင်းစူးဝိုက်) ‘လေဂေါင်’ ဆီ စေစောင့်။ အောင်းစဟော ခနောဝ်ခွန်(မ်)လုန်အောင်းလိ ပီဆုန်စောင့်(ဝ်)။ စောင့်ယေရှု တွဲနူ။ ခနေကွန်းနွဲ ရာခန့်ဟိုက်လ မူလေကျည်းခေါင်(ဝ်)ဟင်း။ အောင်းစဟော ရာဖွန်မူဟောန့်လေ ဆုန်ဟောင့်(ဝ်)အို” ဆီ ဝါကော်ဝိုက်။ စောင့်ယေရှုကော့ အောင်းမူဟောန့်လေ တွဲဆီ “ကွာပွဲကော်” ဆီ ဝါကော်ဝိုက်။ နောက်လောင်နေ၌ ဖီမနီးလေန ဆီမေကွန်းဟောန့် အောက်ဆီ ကွာစူးရာမူဟင်းကော်ဝိုက်။ မေနယ့်လေ၌ ဖွန်မူဆောန်ဟိန်လ ပိုင်တိုခတောင့်နွဲဆီ ဝင့်တိုဟေ့နွဲလုန်ဆီ နစ်နမ့်ဟင်းကော်ဝိုက်။ အောင်အဖြစ်အပျက်ဟောန့် ကွန်းစောင့်ဟောန်မား ကွန်းစောင့်လိမ့်မူလေန ပိုင်ခေါင်(ဝ်)ခနောဝ်မှိုန်းဆီ အောင်းမနော်နယ့်ဟောန်မား အောင်းအဖြစ်အပျက်ဟောန့်လေတောင်းလုန် အောင်းကွန်းလေ လောင်(ဝ်)ပြားပေါက်ဟင်းကော်ဝိုက်။ မေနယ့်လေ၌ ကွန်းလေကော့ အောင်းအဖြစ်အပျက်ဟောန့် မနော်ကိုယ်တိုင် ဟပေါနယ့်တွဲ စူးဆီ ထိန်ဟင်းမားကော်ဝိုက်။ ကွန်းဟောန့်လေထိန်မားကော်လေ၌ ကွန်းမနီးပူးနယ့်ခမ်လ ဆော့ဖလေနွန်ဆီ ရိန်းစမ့်စမ့်အူဆီ နောင်ကွန်းစောင်း(ဝ်)မှန်ညော့ ပေးပေါက်ကော်လ နယ့်ဟောန်ဟင်းကော်ဝိုက်။ ကွန်းဟောန့်လေန အောင်းပေးမားလေ အောင်းကွန်းလေ လောင်(ဝ်)ပြားပေါက်ဟွန်းကော်ဝိုက်။ မေနယ့်လေ၌ ကွန်းလေန အောင်းစောင့်ယေရှု နီးကိုးဟင်းကော်ဆီ ဆီမေမနော် ဟပေါအောက်ကော် ဝါဟင်းကော်ဝိုက်။


စောင့်ယေရှုလ ထိန်ခွန်ခနေဟေးကော်လေ၌ ဖီမနီးပူးဆီ ကွန်းအောင်းနီးပေါက်ကော်လ “အောင်းကော တောင်းမောစောင့်တောင်း ဟစောင်းအို” ဆီ ဝါကော်ဝိုက်။ တော်နယ့်ကော့ စောင့်ယေရှုလ အောင်းစမွန်း “ပေါက်ကွာရာအမျိုးကွန်းမောလေ။ စောင့်ဖလားလ အောင်းစမော နောင်နူးပွန်ဟောဟောင့်(ဝ်)မားဝါလ အောင်းကွန်းလေ ကွာလောင်(ဝ်)ပြားကော်” ဆီ ဝါရောင့်(ဝ်) စောင့်ယေရှုတောင်းတပွဲမွန်းစောင့်လေန ရာကွန်းဂျူးအောင်းရောင်းတောင်းဖတ်နောင်ပေါန့်

အောက်ကွာကော်ဝိုက်။ ကွန်းအောင်းဖီမနီးပူးနယ့်ခမ်ဟောန့်ကော့ ပေါက်ရာမှိုန်းမွန်းကော်ဆီ အောင်းစမွန်း အောင်းစောင့်ယေရှုဟေဟောင့်(ဝ်)မားလေ
အောင်းစကွန်းလေ လောင်ပြားဟွန်းကော်ဝိုက်။ ကွန်းလေကော့ အိုက်အမ်းဟင်းကော်ဝိုက်။



၆။ အောင်းစကွန်းဟ့ဟိန် အကြောင်းစောင့်ယေရှုလလိမ့်ခေါင်ကျဉ်း


နောက်လောင်ဟာနိမ် စောင့်ယေရှုလ တောင်းဟွေလုန်ဂါလိလဲတောင်းအောင်းကိုင်း အောင်းဟဉ်းဟွေလုန်တူးနိမ် ခမ့်ကွာကော်ဝိုက်။ ကွန်းလေန စောင့်ယေရှုလ အောင်းကွန်းမအူနီးလေ ရားပွဲဝါလ နယံဟောန်ဟင်းကော်ညော့ ကွန်းဖွန်လေန ဆီမေခလောင်စောင့်ယေရှု စောင်း(မ်)ဟင်းမားကော်ဝိုက်။ နောက်လောင်နော့ စောင့်ယေရှုတောင်းတပွဲမွန်းစောင့်လေန ခွန်ခနေနွဲဟင်းကော်ဆီ နောင်ဆီအူဟင်းကော်ဝိုက်။ မေအချီန်ဟောန့်လ ကွန်းအစွရေးလေ ဆီမေခတောင့်မှိန်းအီဂျစ် လောက်မားကော်ညော့ ပဿခါပွဲဆီအောင်းစေ ဟပေါနယံဟေပွဲအထိန်းအမှတ် အချီန်ကောင့်(ဝ်)မားကော်ဝိုက်။ ဖွန်ကွန်းလေ မားစူးရာမွန်းစောင့်လ ဟောန်ကော်လော့ မွန်းစောင့်လ အောင်းဖိလိပျု “အောင်းကွန်းဟိုင့်လေတောင်းလုန် ဟပေါနယံကျဉ်း ခေါင်ကျဉ်းလေ ဟောတနယံ ကွာဆွေရာထော” ဆီ ထန်(မ်)ကော်ဝိုက်။ စောင့်ယေရှုလ ခစမ်းအောင်းဖိလိပျုညော့ နောင်နယံဆီ နယံထန်(မ်)ကော်လဝိုက်။ စောင့်ယေရှုလ တနယံဟေ နောင်နူးဝါလ မွန်းဟုထရောင့်(ဝ်)ကော်ဝိုက်။ ဖိလိပျုန “နောင်နယံပွန်အောင်းနမ် အောင်းစကွန်းဖွန်ဟိုက် ခေါင့်(ဝ်)မွန်းရီအုမ်းစီ တနယံခါပေါဝါကိုးသကော့ အချီန်ဟုတ်နိန်းမကား တလို” ဆီ ဝါပေါက်ကော်ဝိုက်။ ဆီမေခနောင်တပွဲမွန်းစောင့်လေန နောင်စိုင်းရီမုန်ပေတရ၊ အကြွေကော့ “ရာလအောင်အင် အောင်းရောင်းရာဟိုင့်ပေါလော့ ဟပေါနယံကျဉ်း ခေါင့်(ဝ်)မွန်းမုယော ဟာ့တူးတောင်း ပါးဆောန်တူးရောင်း။ တော်နယံကော့ အောင်းကွန်းဖွန်ဟိုက်ပေါဝါလော့ မပေါဝါလ အောင်းတွဲတွဲကော့” ဆီ ဝါပေါက်ကော်ဝိုက်။ မေနယံလော့ စောင့်ယေရှုလ ဟူကော့မွန်းဟာ့ဟိန်အောင်းတရောင်း အောင်းကွန်းဖွန် ဟပေါနယံနောင်ခနေမိရာ့ ဝါကော်ဝိုက်။ စောင့်ယေရှုလ ခေါင့်(ဝ်)မွန်းအောင်းရာကော့စိုင်းအင်ဟောန့် အောင်း(ဝ်)ကော်ဆီ အောင်းဂုဏ်တော်စောင့်ဖလား ချီးမွမ်းရောင့်(ဝ်) အောင်းစကွန်းဖွန်အောင်းနောင်ဝိုက် ခေါင့်(ဝ်)မွန်းလေ နောင်မနော်လို မိုင်ဟောင့်(ဝ်)ကော်ဝိုက်။ အောင်းပါးလေကော့ နောင်နောင်ကျဉ်းနော့ မိုင်ဟောင့်(ဝ်)ကော်ဝိုက်။ ကွန်းတောင်းလုန် ကျဉ်းရောင့်(ဝ်)ကော်လော့ စောင့်ယေရှုလ အောင်းတပွဲမွန်းလေ “ခေါင်ကျဉ်းအောင်းကွန်းလေကျဉ်းရောင့်(ဝ်)ဆီ အောင်းပိုလေ ဆိဉ်းဝိုက်ကော်။ ပီဟေဆွတ်ဆတ်ဟင်း” ဆီ ဝါကော်ဝိုက်။ ကောပုံနယံညော့ တပွဲမွန်းစောင့်လေကော့ ဆီမေခေါင့်(ဝ်)မွန်းဟာ့ဟွေတောင်း ဆီမေပါးဆောန်တူးလ ကွန်းလေကျဉ်းရောင့်(ဝ်)ဆီ အောင်းခေါင်ကျဉ်းအောင်းပိုလေ ရာခနောင်မွန်းဆစ်ဆောင်(န်)ဟွေ ဆောင်(ဝ်)ခေါင့်(ဝ်)ဝိုက်ကော်ဝိုက်။ ဖွန်ကွန်းလေလ အောင်းစောင့်ယေရှုလိမ့်ခေါင်ကျဉ်းလေ ဟောန်ရောင့်(ဝ်)ကော်လော့ “အောင်းအနယံလ ခနေကမ္ဘာဟိုက် အောင်းတကြွမား ပရောဖက်တနယံပေး” ဆီ ဝါဟင်းကော်ဝိုက်။ စောင့်ယေရှုလ ကွန်းလေ အောင်းစမွန်း ခဟပေးစောင့်ခွန်ဟော်ခမ်းမနော်ဝါလ ဟူကော်ညော့ ဆီမေနေကွန်းနွဲဟောန့် ပေါက်မားကော်ဝိုက်။



၇။ ခနဲလက်ဝါးကပ်တိုင် အကြောင်းအောင်းသိုင်းအောင်းစောင့်ယေရှု

စောင့်ယေရှုလ “ကောလ အောင်းပေသစ္စာဖောက် တနယ့်ခမ်။ ခနော်မေးကွန်းရောင်(ဝ်)ဂျူးလေတောင်း ခနော်မေးစစ်သားရောမလေ အောင်းအပ်တနယ့်ခမ်ဆီ ခနဲလက်ဝါးကပ်တိုင် အောင်းအောင်း(ဝ်)သိုင်းတနယ့်ခမ်။ ဝမ်းဆမ်ဝမ်းထိန်လော့ တခွန်းပေါက်မား” ဆီ ဟောဝိုက်ကော်ဝိုက်။ အောင်းမွန်းသိုင်းဟိုင့်လ အရွေးတောင်းဟေမစော်ဆီ ခနဲကမ္ဘာဟိုက် အောင်းကွန်းအပြစ်ရောင်းလေ အပြစ်မနော် အောင်းခွင့်လွတ်ဟပေါနယ့်ခမ် ခနော် အစီစဉ်စောင့်ဖလား တူးနိမ်ဝိုက်။ နောက်လောင်နော် နောင်မွန်းစောင့်ဟောဝိုက်ညော့ ပေးမားကော်ဝိုက်။ ခနော်တပွဲမွန်းစောင့်လေန အောင်းပေးကော်နိမ် ယုဒလ အောင်းမွန်းစောင့် အတိုက်ငွန်းတောင်း သစ္စာဖောက်ဆီ ရာတလားရုံးဂျူး အပြစ်ဒဏ်ဟပေါနယ့်ခမ် စောင့်ယေရှုလ ပေးစောင့်ခွန်ဟော်ခမ်းမေရှိယဆီ ပက်ကျဉ်းဆီ ဝါကော်ဝိုက်။ အောင်းစောင့်ခွန်ဟော်ဖိုင် ကွန်းမန့်ကွန်းမှိုန်းလေန ကာလေဟပေါမဟောင့်(ဝ်) ဆောန်ပြားမားအွန်ဆီကော် စွပ်စွဲဆီ ဟောင့်(ဝ်)သတင်းမားဝိုက်။ စောင့်ယေရှုလ အောင်းစစ်သားလေဝမ့် နယ့်ခမ်ဆီ တောင်းဖလောက်ဆောင်ကော်တောင်း ရာလက်ဝါးကပ်တိုင် အောင်းတန်နယ့်ခမ်ကော်ဝိုက်။ စစ်သားလေန အောင်းစောင့်ယေရှု တောင်းသတ္တုတောင်းအောင်းဟေဝိုက် တောင်းကြာပွတ်တောင်း ဟူဟာမွန်း ဆမ်ဆစ်ပိုင်းကောင့်(ဝ်)ပွန့် တင်ဟင်းကော်ဝိုက်။ အောင်းဆေ့လုန်စောင့်ယေရှုကော် လောင့်ဝေဆီ တင်ဟင်းဆီ အောင်း(ဝ်)မောပ်ဟင်းကော်ဝိုက်။ ရာလက်ဝါးကပ်တိုင် အောင်းတဉ်းအောင်းမေးလေ တောင်းလိတ်မိုင်နားတောင်း တင်စပ်ဝိုက်ကော်ဝိုက်။ စောင့်ယေရှုလ ခနဲလက်ဝါးကပ်တိုင် ဟုတ်မောင်းပွန့် တော်ပေါဟူ အောင်းတန်ဝိုက် နယ့်ခမ်ရောင့်(ဝ်)လော့ အောင်းကွန်းစောင့်နိစပ်အောင်းမွန်းလေ ဟပေါခွင့်လွတ်ဟောင့်(ဝ်) ရာစောင့်ဖလား ရောန်းဆုဟောင့်(ဝ်)ကော်ဝိုက်။ စောင့်ယေရှုလ တောင်းဆိန်ကြမ်းကြမ်းတောင်း “စောင့်ဖလား အောင်းအဆတ်ကော ခနော်မေးမော အပ်ကော်စောင့်” ဆီ ဝါရောင့်(ဝ်) အဆတ်အောက်ကော်ဝိုက်။ စစ်တပ်အရာရှိလေကော် တောင်းလုန်နယ့်ဟောန်ရောင့်(ဝ်)ကော်လော့ ရာစောင့်ဖလား ရောန်းဆုဆီ “မွန်းန အောင်းတွဲတွဲကော် ပေးပရောဖက်” ဆီ ဝါကော်ဝိုက်။ မေအချိန်ဟောန့် အောင်းအဖြစ်ပျက်ဟိုက်လေတောင်းလုန် အနဲသက်သေကွန်းစောင့်ဟောန်တောင်း ကွန်းစောင့်မားတွဲလေကော် အောင်းအဖြစ်ပျက်ဟောန့် ဟောန်ရောင့်(ဝ်) ကော်လော့ စောင်း(ဝ်)မနီးပေးဆီ အောက်ကွာဟင်းကော်ဝိုက်။ ဆီမေမိုန်းဂါလိလဲ ကော်ယဉ်းအောင်းစောင်း(မ်) မားခလောင်စောင့် ယေရှုလေတောင်း ကွန်းစောင့်ဟုစောက် အောင်းစောင့်ယေရှုလေကော် ဆီမေမကောင့်(ဝ်)မကိုင်း စိန်ဆီ အောင်းအဖြစ်ပျက်ဟောန့် တွဲဆီ အူဟင်းကော်ဝိုက်။ အောင်းပါရာမွတ် တရားလွှတ်တော် ယောသပ်ဆီအောင်းစေ ကွန်းကော်နိမ်န ပေးကွန်းနီးကော်နိမ်ဆီ အောင်းဟေမားခနဲစောင့်ယေရှု အောင်းအဖြစ်ပျက်ဟိုက်လေ သဘောမတူမားဝိုက်။ ယောသပ်လ ဆီမေမန့်အရိမသဲလ ပေးကွန်းမားကော်နိမ်ဆီ အောင်းသာသနာတော်စောင့်ဖလား ကွန်းစောင့်ထကော်နိမ်ကော် ပေးဝိုက်။ ယောသပ်လ ကွာစူးရာစောင့်ခွန်ဟော်ခမ်းပိလတ်ဆီ အောင်းအလောင်းစောင့်ယရှု ကွာရောန်းကော်ဝိုက်။ မွန်းန အလောင်းစောင့်ယေရှု အောင်း(ဝ်)မားဆီ ဖခေါင်တောင်း နီးနီးငမ်းငမ်းပတ်ဆီ ခနော်ဂူချုန်းချိန်းအောင်းဖောကော်အောင်းမနယ့်ဆောင်(ဝ်)အွန် ဆောင်(ဝ်)ခေါင့်(ဝ်)ဝိုက်ကော်ဝိုက်။ ဝမ်းဟောန့်န ပေးဝမ်းအောင်းမဲ အောင်းစဝမ်းဥပုဆီ ဝမ်းဥပုမထိန်ခွတ် ပေးဝမ်းနိမ်လိုဝိုက်။ တောင်းစောင့်ယေရှုတောင်း ဆီမေမိုန်းဂါလိလဲ အောင်းမားဟင်း ကော်ယဉ်

လေကော့ တောင်းယောသပ်တောင်း စောင်း(မ်)ဟင်းမားဆီ အောင်းရောင်းရာဂူချန်းချိန်း အောင်းအလောင်းစောင့်ယေရှု မားတွဲဟင်းကော်ဝိုက်။ နောက်လောင်နေ့
ပေါက်ဟုန်းဟင်းကော်ဆီ တောင်းနမ့်ဟောန်(မ်)လေတောင်း ဟပေါနယ့်ဝိုင်(ယံ) မဲဟင်းကော်ဝိုက်။



၈။ ဆီမေအောင်းသိုင်းန အောင်းစောင့်ယေရှုခွန်းပေါက်

ဝမ်းတနင်္ဂနွေ ကန်းနော်စောင့်(ဝ်)စောင့်(ဝ်)လော့ ကော့ယဉ်းအောင်းစောင်း(မ်)မားခလောင်စောင့်ယေရှုလေန တောင်းအမွှေးတိုင်လေတောင်း စပူစော် ရာဂူချုန်းချိန်းဟောန့် ပေါက်မားဟင်းကော်ဝိုက်။ မနော်လေန ရာဂူချုန်းချိန်း ထီန်ဟင်းကော်လော့ နာဆပ်တူးဂူပူဝိုက်ဝါလ ဟောန့်ဟင်းကော်ဝိုက်။ တော်နယ်ကော့ ထီန်ခေါင့်(ဝ်)ခနောဝ်ဂူကော်လော့ အောင်းအလောင်းစောင့်ယေရှု မနယ့်ဟောန့်ဟင်းကော့ဝိုက်။ တကြားမနော်အမ်းဟင်းလ ကွန်းနွန်ဆွေအောင်းအရောင်အောက် ဆောင်ကော့လ ရာခန့်ဟင်း(မ်)မနော် ချုန်ချုန်းပေါ်မားကော်ဝိုက်။ ကော့ယဉ်းလေကော့ နီးကိုးဟင်းကော်ညော့ တောင့်ခေါင်(ဝ်)အိုပိုဆီ ဝိုင်(ယ်)ဟင်းကော်ဝိုက်။ ကွန်းဟောန့်လေန “မဆူန ဟေဟောင်းဆီ ရာဝိုက်အောင်းကွန်းသိုင်းလ နယ့်မားခါအောင်းကွန်းမသိုင်းလ။ မွန်းန ရာဟိုင့်မရောင်းကော့ အဆတ်ခွန်း ပေါက်ကွာကော်။ မေမွန်းစောင့်ရောင်းရာမှိုန်းဂါလိလဲလ အောင်းစောင့်ယေရှုဝါမားအောင်းစမဆူလေ မမှတ်ဟင်းလေး။ ကွန်းယေရှုလ ခနောဝ်မေးကွန်း အပြစ်ရောင်းလေ အောင်းအပ်နယ့်ခမ်ဆီ ခနေလက်ဝါးကပ်တိုင်တန်ဆီ အောင်းအောင်း(ဝ်)သိုင်းတနယ့်ခမ်။ ဝမ်းဆမ်ဝမ်းထိန်လ အဆတ်တခွန်းပေါက်ဟွန်းဆီ အောင်းဝါမားလ မမှတ်ဟင်းလေး” ဆီ ဝါကော်ဝိုက်။

မနော်တောင်းလုန်န အောင်းခွမ်းစောင့်ယေရှုလေ မှတ်ပေါက်ဟင်းကော်ဆီ စောင့်ယေရှုကော့ ခနောဝ်ကြားတပွဲမွန်းစောင့်လေ မားပြားတိုးကော်ဝိုက်။ နောက်လောင်နော့ မွန်းစောင့်လ “ဟငြိမ်းချမ်းအိုအွန်” ဆီ နှုတ်ဆက်ကော်ဝိုက်။ မနော်တောင်းလုန်ကော့ အောင်းစောင့်ယေရှု တူးခြောက်ဆီ ထန်ဟင်းညော့ တွန်ဟင်းကော်ဝိုက်။ စောင့်ယေရှုလ “ပီကိုးဟင်း။ အောင်းတဉ်းကောမေးကောလေ တွဲနူ။ ကောစောင့်အောင်းတွဲတွဲကော့။ စမ်းထီနူ။ တူးခြောက်ဟောင်ပေါဝါလော့ နေ့လေနောင်လေ၊ နူလေ အောင်းတရောင်းမစော်။ ရာကောအောင်းဟိုက်လေရောင်းညော့ မဆူနယ့်ဟောန့်လ။ ရာမဆူ စနီးကျဉ်း တူးနိမ်မတူးနိမ် ရောင်းလေး” ဆီ ထန်(မ်)ကော်လော့ တပွဲမွန်းစောင့်လေကော့ အောင်းပါးပဉ် ဟောင့်(ဝ်)ကော်ညော့ မွန်းစောင့်န ချုန်ချုန်း ကျဉ်းကော်ဝိုက်။

တကြားစောင့်ယေရှုမခွန်ပေါက်ရာရွှေမြို့တော်လ မွန်းန အောင်းဒုက္ခဆင်းရဲလေ နယ့်ခံစားဆီ ဝမ်းဆမ်ဝမ်းထိန်လ အဆတ်တခွန်းပေါက်ဟွန်းဆီ ဟောင့်(ဝ်)ကတိမားဝိုက်။



၉။ ကွာရာကွန်းလေတောင်းလုန်ဆီ တပဲ့တော်လေ ဟပေါနမ် အောင်းဆောန်ပြားဟောင့်(ဝံ)တောင်း အောင်းစောင့်ယေရှု ကြွပေါက်ရာမှိုန်းခမ်း

တပဲ့တော်လေန ရာနေနွဲ့အောင်းစောင့်ယေရှုလိတ်မားအောင်းမနော်ညော့ ကွာဟင်းကော်ဝိုက်။ မေနယုံလော့ စောင့်ယေရှုလ ချရ်ချုန်းပေါ်မားညော့ တပဲ့တော်လေန အောင်းမွန်းစောင့် ဝိုင်(ယံ)ဟင်းကော်ဝိုက်။ စောင့်ယေရှုကော့ “အောင်းကော စောင့်ဖလားလ အာဏာလေ ဟာင့်(ဝံ)မားရောင့်(ဝံ)ကော်။ ကောပွန်ယုံညော့ ရာကွန်းလေတောင်းလုန် ကွာဆီ တပဲ့တော်လေ ဟပေါနမ်ဟောင်း။ အောင်းစမနော် ခတောင့်နာမယ်စောင့်ဖလား၊ နာမယ်စောင့်ယေရှု၊ နာမယ်ညာဏ်အလင်းတော်လေ ရေနုမ်မင်္ဂလာဟောင်း။ အောင်းကောဆောန်ဝိုက်လေ ဟပေါဟောစောင်း(မ်) ဆောန်ဟောင့်(ဝံ)ဟင်းကော်။ ကောလ တောင်းမဆူတောင်း ရောင်းဝါလ ယဉ်းဖန်ဟင်း” ဆီ ဝါကော်ဝိုက်။

စောင့်ယေရှုလ အဆတ်ခွန်းပေါက်ဆီ ဟူဝမ်းဆီဆစ်(ဝံ)ပွန် တောင်းတပဲ့လေတောင်း အူနွဲ့ဟင်းမားဝိုက်။ မွန်းစောင့်လ အောင်းတပဲ့တော်လေ အကြောင်းမှိုန်းခမ်း ဆောန်ပြားဟောင့်(ဝံ)မား။ မွန်းန အောင်းကွန်းတန်းတီလေကော့ ပြားတိုးမားအွန်ဝိုက်။ မေဟာနိမ်လော့ ရာခနာကွန်ပွန်ဟာပတ်တရောင်းလ ပြားတိုးမားဝိုက်။ နောက်လောင်နော့ စောင့်ယေရှုလ အောင်းတပဲ့လေ ဟောင့်ကွာခနေနွဲ့သံလွင်ကော်ဝိုက်။ စောင့်ယေရှုလ “ဆီမေစောင့်ဖလား ကတိတော်လေ ကာမန္တိက် ပီဝေဟင်း။ စောင့်ယောဟန်လ အောင်းစမဆူ ရေနုမ်မင်္ဂလာခမ်ဟောင့်(ဝံ)မားမေကော့ မဆူလေန မဟူခွတ် တောင်းညာဏ်အလင်းတော် စောင့်ဖလား တောင်း တနယုံခမ်ရေနုမ်မင်္ဂလာဟင်း” ဆီ ဝါမားဝိုက်။ နောက်လောင်နော့ တပဲ့တော်စောင့်ယေရှုလေန အောင်းစောင့်ယေရှုကြွကွာရာမှိုန်းခမ်း တွဲဆီအူဟင်း ကော်ဝိုက်။ ချရ်ချုန်း ဖီဒေဝါဆောင်ပါးလ ပေါ်မားဆီ အောင်းတပဲ့တော်လေ “မဆူ ဟေဟောင်းဆီ တွဲအောင်းတောင့်ဖဟင်းန။ စောင့်ယေရှုလ ရာမဆူ ဟာနိမ် တကြွမားဟွန်းဆီ နောင်အစောင်ကျဉ်းနော့ အောင်းစမဆူ ရာမှိုန်းခမ်း တဟောင့်ကွာဟောင့်(ဝံ)ကော်” ဆီ ဝါကော်ဝိုက်။



၁၀။ စောင့်မှိန်းခမ်း စောင့်ယေရှု

ဖီဒေါပါးနိမ်လ အောင်းတပဲ့စောင့်ယေရှု အောင်းယောသပ် “စောင့်ယေရှုလ တောင်းညဏ်အလင်းတော်တောင်း အောင်းစကော
ဟောင့်ကော်ခနေနွဲဆွန်ကော်။ ဆီမေမှိန်းခမ်းအောင်းစောင့်ဖလားဟောင့်(ဝ်)မား အောင်းမှိန်းဂျေရုဆလင် ပြားမားအောင်းကော။ မှိန်းဟောန့်န
နောင်ရတနာခေါန်နောက်လေညော့ အရောင်လေတိုက်။ မှိန်းဟောန့်လ တာခေါက်အောင်းဆွန်လေတောင်း နှာဆပ်တူးအောင်းခေါင့်ဆစ်(ပ်)ဆောင်ဟူး ရောင်း။
အောင်းနှာဆပ်တူးဟောန့် ဖီဒေါဆစ်(ပ်)ဆောင်ပါးလ ပေါင့်(ဝ်)ဟင်း။ ရာနှာဆပ်တူးဟောန့် အောင်းနာမယ်အမျိုးကွန်းအစွရေးဆစ်(ပ်)ဆောင်ကော့ တင့်(မ်)ဝိုက်။
တောင်းပါးခနာနှာဆပ်တူး ဆမ်ဟူး၊ တောင်းပါးလောင် နှာဆပ်တူး ဆမ်ဟူး၊ တောင်းပါးနှာဟောင်၊ တောင်းပါးနှာစန်းကော့ နှာဆပ်တူး ရီပါဆမ်ဟူးရောင်း။
ဖီဒေါအောင်းတန့်ခွမ်းမား အောင်းစကောလ အောင်းမှိန်းဟောန့် အောင်းနှာဆပ်တူးလေ အောင်းတံတိုင်းလေ စတိုင်း တောင်းခမ်းတောင်းအောင်းဟေဝိုက်
ပစ္စည်းတူးနိမ်ရောင်း။ မှိန်းဟောန့်န တောင်းဆီပါတူဟင်းဆီ အလျားအနံလေကော့ အိုက်ကွမ်။ ဖီဒေါဟောန့်န အောင်းမှိန်းဟောန့် စမ်းတိုင်းကော်လေ့
အလျားပေါဝါလေ့ ဟူမိုင်မွန်း (ဟိန်ဟာ့ပတ်) ပွန့် ရောင်းဆီ အောင်းကွမ်အောင်းဆွန်ကော့ နောင်အလျားဟောန့်ညော့ တူဟင်း။ ခွန်တန်းမှိန်းဟောန့်လေကော့
တောင်းခမ်းတောင်းဟေဝိုက်ဆီ နောင်မှောန်ညော့ အရောင်တိုက်။ မှိန်းဟောန့်ဟပေါန့်ကြ်အောင်းလိန်း ဝမ်းလေ၊ နိမ်းလေ မလိုဝိုက်။
ကောပဲ့အစွမ်းစောင့်ဖလားညော့ အောင်းမွန်းတောင်းမွန်း လိန်းဆီအူ။ စောင့်ခွန်ဟော်ခမ်းမှိန်းဟောန့်ကော့ အစွမ်းလေတေး(မ်)ဆီ အောင်းကွန်းမန့်လေ နီးနီးငမ်းငမ်း
တအုပ်ချုပ်။ (မှိန်းဟောန့်ကော့ သာသာယာယာ တပေးဝိုက်) မှိန်းဟောန့်န ကန်းခမ်ကော့ မရောင်းညော့ နှာဆပ်တူးလေကော့ အောင်းပိဝိုက်မရောင်း။ မှိန်းဟောန့်န
ဂုဏ်သတင်းအောင်းနီးလေ တဖုံးလွမ်းဆီ အောင်းနီးအောင်းငမ်း အောင်းသန့်ရှင်းလေနဲဟော် တထိန်ခေါင့်ဝ်မား။ မှိန်းဟောန့်န ရာအဆတ်ဖွန်လိ
ကွန်းအောင်းလိတ်ဝိုက်နယ့်ခမ်လေနဲဟော် တရောင်းညော့ မနီးဆီ ကွန်းဟေလောင်အောင်းခနီးနီးအိုင်းလေကော့ ကော့နိမ်ကော့ အောင်းတရောင်းမစော်။
စောင့်ယေရှုန အောင်းနမ့်တားလေ၊ အောင်းဒုက္ခဆင်းရဲလေ၊ အောင်းမအူနီးလေတောင်းလုန် တဖယ်ဝေ။ နောင်နယ့်ရောင့်ဝ် ကွန်းဖွန်အောင်းနောင်မအမ်ပဲန
“အောင်းချမ်းသာလေန ဆီမေနောင်စောဝ်နောင်ခေါပွန့် အောင်းယွန်မ် အောင်းမှိန်းတောင်းလုန်၊ အောင်းဆိဉ်တောင်းလုန်၊ အောင်းကွန်းတန့်ခွမ်းအောင်း
မတူလေတောင်းလုန် ပေးပဲ့။ မဆူလေန အောင်းမှိန်းတော်ပေါနီး ဟေဟင်း” ဆီ ချီးမွမ်းတေးချမ်းအောင်းမော်ဝ်လေတောင်း ကြမ်းကြမ်း မော်ဟင်းကော်ဝိုက်။
ဖီဒေါလေကော့ နောင်သလင်းကျောက်ညော့ အောင်းဆောင်ဝ် အောင်းဟွေ့နမ့်အဆတ် ပြားမားအောင်းကော။ ဟွေ့နမ့်ဟိုက်လ ဆီမေပလန်လိုင် လိုင်တိုမားဆီ
တော်ခွန်တန်းမှိန်းဟောန့်လေပွန့် လိုင်တိုကော်ဝိုက်။ ခေါင်စောင့်ဖလားန “မားဟင်း၊ အောင်းကွန်းကိုင့်နမ့်လေ ဟမားကော်၊ အောင်းကွန်းပိုင်(ယ်)ကွန်းကပ်ဆီ
အောင်းကွန်းရောန်းဆူလေကော့ အောင်းအဆတ်ဟွေ့နမ့် ဟအောင်းဝ်ကော်” ဆီ ဝါကော်ဝိုက်။ ရာဟဉ်းဟွေ့နမ့်လုန်ရီပါစီကော့ အဆတ်တိန့်မိုက်လေ ရောင်းဆီ
မတ်မိုက်မတ်တောက်ဆစ်(ပ်)ဆောင်(န်)မျိုးကော့ ရောင်းဝိုက်။ အောင်းစကွန်းမှိန်းကွန်းမန့်လေ အနာရောဂါလေဟပေါကန်း ဆီမေတိန့်မိုက်လ အောင်းဖေမိုက်
ဖေတောက်တောင်း အောင်းမတ်မိုက်မတ်တောက်လေ နိန်းတိုင်းနိန်းတိုင်း တဟမတ်ဝိုက်။